

" நினைவு நாளன்று குழந்தைகளுக்காக பாப்தாதாவின் அறிவுரைகள் "

இன்று நினைவு நாளின் நினைவு சொரூப அதாவது சக்தி சொரூப குழந்தைகளைப் பார்த்து பாப்தாதாவும் எப்பொழுதும் 'சக்திசாலியானவர் ஆகுக' என்ற வரதானம் கொடுக்கிறார். எப்படி இன்றைய இந்த நினைவு நாளன்று இயல்பாகவே நினைவு சொரூபமாக இருந்தீர்கள், ஒரே ஒரு எண்ணத்தின் லயிப்பில் மூழ்கியிருந்தீர்கள், ஒரு தந்தையைத் தவிர வேறு யாரும் இல்லை - அந்த மாதிரி சகஜயோகி, நிரந்தர யோகா நிறைந்த, ஜீவன் முக்த, எப்பொழுதும் ஃபரிஷ்தா சொரூபமானவர் ஆகுக.

இன்றைய நாளில் அனைத்து குழந்தைகளின் சார்ட் (முழு நாள் நிலை) தந்தைக்குச் சமமான அவ்யக்த வதனவாசி, எப்பொழுதும் அன்பான, அன்பில் ஐக்கியமாகியிருந்த நிலையாக இருந்தது. அதே போலவே தந்தைக்குச் சமமாக விலகிய மற்றும் எப்பொழுதும் அன்பானவர் ஆகுக. நாலாபுறங்களின் குழந்தைகளுடைய இன்றைய சக்திசாலியான நாளன்று தந்தையை வெளிப்படுத்துவதற்கான ஒரே ஒரு திட எண்ணம் இப்பொழுது கூட தந்தையிடம் வந்து சேர்ந்து கொண்டிருக்கிறது. அனைத்து குழந்தைகளும் தங்களுடைய ஒரே ஒரு ஊக்கம் உற்சாகம் நிறைந்த எண்ணத்தினால் பாரதம் மற்றும் வெளிநாட்டில் சேவையின் மேடையில் சிலர் மனதால், சிலர் உடலால் ஈடுபட்டு இருக்கிறார்கள். இங்கே இருந்த போதிலும் பாப்தாதாவின் எதிரில் அனைத்து குழந்தைகளின் சேவையின் ஊக்கம் உற்சாகம் நிரம்பிய முகம் எதிரில் இருக்கிறது. பாப்தாதாவிற்கு உலகைச் சுற்றி வருவதற்கு எவ்வளவு நேரம் எடுக்கும். எவ்வளவு நேரத்தில் நீங்கள் அறிவியல் சாதனங்களாகிய தொலைக்காட்சி மற்றும் வானொலி மூலமாக சுவீட்ச் ஆன் செய்து பார்க்கிறீர்கள் மற்றும் கேட்கிறீர்களோ அந்த நேரத்தில் பாப்தாதா உலகைச் சுற்றி வந்து விடுகிறார். பாப்தாதா ஒவ்வொரு ஸ்தானத்தின் குழந்தைகள் என்னென்ன செய்து கொண்டிருக்கிறார்கள் என்று பார்க்கிறார். எப்படி இன்றைய நாளில் அனைவரிடமும் ஒரே ஒரு சேவைக்கான ஆர்வம் இருந்தது, ஒவ்வொருவரின் புத்தியில் பிரத்யக்ஷத்தின் கொடி பறந்து கொண்டிருக்கிறதா அல்லது உலகில் இந்தக் கொடியை பறக்க விடலாமா? அனைவரின் இதயத்தில் பாப்தாதா மட்டும் இருந்தார். மேலும் அனைவரும் எப்படி இதயத்தைக் கிழித்து தந்தை எங்கள் இதயத்தில் இருக்கிறார் என்று காண்பிப்பதற்கான முயற்சியை நடைமுறையில் கொண்டு வந்து கொண்டிருக்கிறார்கள். இந்த நேரத்தின் அனைவரின் ரூபம் நினைவுச் சின்னத்தில் வர்ணிக்கப்பட்ட சேவகன் ஹனுமானுக்குச் சமமாக இருந்தது. சிலர் எண்ணத்தின் அம்பு எய்து கொண்டிருந்தார்கள். அந்த உயர்ந்த எண்ணத்தின் மூலம் வாயுமண்டலம் மூலமாக தந்தையை வெளிப்படுத்த வேண்டும் என்று. சிலர் தன்னுடைய வாயின் அன்பு நிறைந்த மற்றும் சக்திசாலியான பேச்சினால் தந்தையை வெளிப்படுத்துவதில் ஈடுபட்டுக் கொண்டிருந்தார்கள். அந்த மாதிரி நினைவு மற்றும் சேவையின் சமநிலையில் இருந்த காட்சியை பாப்தாதா பார்த்துக் கொண்டிருந்தார். அன்பும் இன்று சம்பூர்ண ரூபத்தில் வெளிப்பட்டுக் கொண்டிருந்தது. மேலும் சக்தி சொரூபமும் இன்று சேவைக்காக வெளிப்படும் ரூபத்தில் இருந்தது. இன்றைய இந்த நாளின் சமமாக எப்பொழுதும் நினைவு மற்றும் சேவையின் சமநிலையில் இருங்கள்.

இந்த வருடம் ஒவ்வொரு ஆத்மாவிடமும் தகுதிக்கு ஏற்றாற்போல் ஆஸ்தி கொடுப்பதற்கான வருடம் ஆகும். அனைத்து துடித்துக் கொண்டிருக்கும் ஆத்மாக்களுக்கும் தகுதிக்கு ஏற்றாற்போல் திருப்தியடையச் செய்வதற்கான வருடம் ஆகும். முக்கியமாக இந்த வருடத்தில் நினைவு மற்றும் சேவையில் சமநிலை வையுங்கள் மற்றும் எப்பொழுதும் ஆனந்தம் நிறைந்தவர்களாக இருங்கள். கூடவே அனைத்து ஆத்மாக்களுக்கும் ஆசீர்வாதம் கொடுத்துக் கொண்டே இருங்கள். இந்த வருடத்திற்கான குழு ரூபத்திற்கான விசேஷ சுலோகன் தனக்காக மற்றும் அனைவருக்காக எப்பொழுதும் தடைகளை அழிப்பவர் ஆக வேண்டும். அதற்கான சுலபமான வழி கேள்விக்குறிக்கு நிரந்தரமாக விடை கொடுப்பது, மேலும் முற்றுப்புள்ளி மூலமாக அனைத்து சக்திகளின் முழுமையான கையிருப்பை வைப்பது. இந்த வருடத்தில் விசேஷமாக அனைவரும் தடைகள் தாக்க முடியாத ஒளி வடிவமான ஃபரிஷ்தா ஆடையை எப்பொழுதும் அணிந்திருங்கள். மண்ணால் ஆன ஆடையை அணியாதீர்கள், மேலும் எப்பொழுதும் அனைத்து குணங்கள் என்ற நகைகளால் அலங்காரம் செய்யப்பட்டவராக இருங்கள். விசேஷமாக எட்டு சக்திகளின் ஆயுதங்கள் மூலம் எப்பொழுதும் அஷ்ட சக்தி என்ற ஆயுதம் தரித்த சம்பன்ன மூர்த்தியாகி இருங்கள். எப்பொழுதும் தாமரை மலரின் ஆசனத்தில் தன்னுடைய உயர்ந்த வாழ்க்கையின் காலை வையுங்கள். வேறு என்ன செய்வீர்கள்?

தினசரி அமிர்தவேளையில் உலகிற்கு வரம் அளிக்கும் சொரூபத்தில் உலகிற்கு நன்மை செய்யும் தந்தையின் கூடவே இணைந்த ரூபமானவராகி உலகிற்கு வரமளிக்கும் சக்தி மற்றும் உலகிற்கு நன்மை செய்யும் சிவன். சிவன் மற்றும் சக்தி இணைந்த ரூபத்தினால் மனதின் எண்ணங்களினால் மற்றும் உள்உணர்வு மூலமாக எண்ண அலைகளின் நறுமணத்தினைப் பரப்புகள். எப்படி இன்றைய நாட்களில் ஸ்தூல நறுமணத்தின் சாதனமாக விதவிதமான நறுமணத்தை பரப்புகிறார்கள். சிலர் ரோஜாவின் நறுமணம், சிலர் சந்தனத்தின் நறுமணம் பரப்புகிறார்கள். அதே போல் உங்கள் மூலமாக சுகம், சாந்தி, சக்தி, அன்பு, ஆனந்தத்தின் விதவிதமான நறுமணம் பரவட்டும். தினசரி அமிர்தவேளையில் விதவிதமான உயர்ந்த எண்ண அலைகளின் நீர் ஊற்றுக்குச் சமமாக ஆத்மாக்கள் மேல் பன்னீர் தெளியுங்கள். எண்ணத்தின் தானியங்கி சுவிட்சை மட்டும் ஆன் செய்ய வேண்டும். இது தெரியும் தான் இல்லையா? ஏனென்றால் இன்றைய உலகில் அசுத்த உள்உணர்வின் தூர்நாற்றம் மிக அதிகமாக இருக்கிறது. அதை நறுமணம் நிறைந்ததாக ஆக்குங்கள். இந்த வருடம் எண்ண செய்ய வேண்டும் என்று புரிந்ததா?

இந்த வருடத்தில் என்னென்ன பழைய மற்றும் புதிய சேவைக்கான விதவிதமான சாதனங்கள் இருக்கின்றனவோ அவற்றையும் உடல், மனம், பணம், நேரம் ஆகிய என்னென்ன இருக்கின்றனவோ அனைத்தையும் ஈடுபடுத்தி, அனைத்து ஆத்மாக்களிலிருந்தும் எந்த ஆத்மாக்கள் முக்தியின் ஆஸ்திக்குத் தகுதியானவர்கள் மேலும் எந்த ஆத்மாக்கள் ஜீவன் முக்திக்கு தகுதியானவர்கள் என்று தேர்ந்தெடுங்கள் பிறகு யாருக்கு என்ன தகுதியோ அவர்களுக்கு அதே போல் செய்தி கொடுத்து முடிவு செய்யுங்கள். இப்பொழுது சேவையின் கோப்பை (ஃபைல்) முடிவு செய்யுங்கள். எப்படி கோப்பின் ஒவ்வொரு காகிதத்திலும் அதிகாரி தன்னுடைய கையெழுத்திட்டு முடித்து மேலே அனுப்பி வைக்கிறார், அதே போல் நீங்கள் அனைத்து சேவாதாரிகள் மற்றும் ஒவ்வொரு ஆத்மாக்கள் மீதும் முக்தி மற்றும் ஜீவன் முக்தியின் கையெழுத்திடுங்கள். முடிந்தது என்ற முத்திரை இட்டார்கள் என்றால் கோப்பு முடிவடைந்து விடும். இந்த வருடம் என்ன செய்ய வேண்டும் என்று புரிந்ததா? தேர்ந்தெடுக்கும் இயந்திரத்தை அதிவேகமாக இயக்குங்கள். எத்தனை கோப்புகளை தயார் செய்கிறீர்கள் என்று பார்க்கலாம். கோப்பை முதலில் வெளிநாடு தயார் செய்கிறதா அல்லது பாரதம் தயார் செய்கிறதா என்று பார்க்கலாம். யாருக்கு எந்த மதத்தில் செல்ல வேண்டுமோ அதற்கான முத்திரை இட்டு விடுங்கள். இன்று பாப்தாதா நாலாபுறங்களின் அனைத்து அன்பான மற்றும் சேவாதாரி குழந்தைகளுக்கு அன்பு நினைவு கொடுக்கிறார். இன்றைய நாளில் உடலால் வேண்டுமென்றால் பற்பல ஸ்தானங்களில் இருக்கிறார்கள், ஆனால் மனதால் தந்தையை வெளிப்படுத்துவதற்கான முழு ஈடுபாட்டின் காரணமாக தந்தையின் பக்கம் தான் மனமனாபவ இருந்தது.

அந்த மாதிரி எப்பொழுதும் அன்பு மற்றும் சேவையில் அழியாதவராக இருக்கக்கூடிய, எப்பொழுதும் தந்தையின் சேவையில் முழுமையாக ஈடுபட்டுக் கொண்டிருக்கக்கூடிய, பிரத்யக்ஷத்தின் கொடியைப் பறக்க விடக்கூடிய அனைத்து வெற்றி அடையும் குழந்தைகளுக்கு அன்பு நினைவுகள் மற்றும் நமஸ்காரம்.

(இன்று ஜானகி தாதி பாபாவிடம் விடை பெற்று லண்டன் சென்று கொண்டிருக்கிறார் - அப்படி பாப்தாதா அனைவரிடமிருந்து விடை பெறுவதற்காக ஜானகி தாதியை ஆசனத்தில் தனது அருகில் அமர வைத்தார்)

பாப்தாதாவிற்கும் நெருக்கமான குழந்தைகளின் மரியாதை வைக்க வேண்டியதாக இருக்கிறது. எனவே தான் பாப்தாதா பாராட்டுக்கள் கொடுக்கிறாரேயன்றி விடை கொடுப்பதில்லை. பார்க்கப்போனால் இவரோ மஸ்த ஃபகீர். (மிக போதையிலிருப்பவர்) உலகத்தை வலம் வருவதில் தந்தை குழந்தைகளுடன் ஸ்தூலமாகவும் செல்கிறார், பொதுவாக ஒரு நொடியில் உலகைச் சுற்றி வலம் வந்து விடுவார். ஆனால் சாகார ரூபத்தில் குழந்தைகள் மூலமாக சேவையின் வலம் வருகிறார். தந்தைக்கு உலகத்தை வலம் வரும் அதாவது சேவையின் வலம் வருவதை செய்வதற்காகத் தான் சென்று கொண்டிருக்கிறீர்கள். இந்த வருடத்தின் விசேஷம் 'சக்கரவர்த்தி ஆகுக'. உங்கள் முன்னுக்கு தந்தை இருப்பார், பின்னால் நீங்கள் இருப்பீர்கள். நீங்கள் தந்தையை சுற்றி வலம் வரச் செய்வீர்கள் மற்றும் தந்தை உங்களோடு சேர்ந்து உலகை சுற்றி வந்து கொண்டிருப்பார்.

(இனிமையான தாதி பாப்தாதாவின் எதிரில் வந்து அமர்ந்தார்)

இன்று வதனத்தில் அனைத்து குழந்தைகளும் மிக அன்போடு வந்து சேர்ந்து விட்டிருந்தார்கள். ஆனால் இன்றைய சக்திசாலியான நாளை கொண்டாடுவதற்காக சேவைக்காக வெளி இடங்களில் சென்ற உயர்ந்த ஆத்மாக்களும் வந்து சேர்ந்து விட்டார்கள். அவர்களுடைய ஆன்மீக உரையாடலும் மிக நன்றாக இருந்தது. அவர்கள் தன்னுடைய உலக சேவையின் அபிசயமான பங்கை பார்த்து மகிழ்ச்சி அடைந்து கொண்டிருந்தார்கள். வேறு உடல் மூலமாக உலக சேவைக்கான ஆன்மீக இரகசியம் நிரம்பிய பங்கு எது என்று பாப்தாதா கூறிக்கொண்டிருந்தார். உலகின் பதீத பாவனி சரஸ்வதி நதியின் வர்ணனையே - குப்த (மறைமுக) சேவாதாரி. கங்கை மற்றும் யமுனை வெளிப்படையாக பிரசித்தி ஆகியிருக்கின்றன. ஆனால் சரஸ்வதியின் சேவையை

குப்த ரூபத்திலும் காண்பித்திருக்கிறார்கள். மேலும் வெளிப்பட்ட ரூபத்தில் வீணை வாசிப்பது போன்று நினைவுச் சின்ன ரூபத்திலும் இருக்கிறது. மேலும் குப்த ரூபத்தில் குப்த நதியின் ரூபத்தில் நினைவுச் சின்னம் இருக்கிறார். இரண்டு பங்குகளுமே அதிசயமானது. ஜென்மம் மூலமாக சேவையின் பங்கிற்கான சம்மந்தம் இருக்கிறது. எங்கு வெற்றியோ அங்கு ஜென்மம் சில இராஜ்யத்தில் வெற்றி இல்லை ஆனால் ஜென்மம் மூலமாக விகாரங்கள் மேல் வெற்றி ஆகிவிடுகிறது. எங்கு ஜென்மமோ அங்கு வெற்றி இருக்கிறது, எங்கு வெற்றியோ அங்கு ஜென்மம் என்று அப்படி கிடையாது. என்னென்ன கொஞ்சம் வர்ணனை இருக்கின்றனவோ அவை நடைமுறையில் பங்காக இருக்கத்தான் செய்யும். இப்பொழுது இந்த விசேஷ சேவாதாரி நேரத்தின் மற்றும் சாகார சேவாதாரிகளின் சேவையின் முடிவுக்காக காத்துக் கொண்டிருக்கிறார்கள். ஏனென்றால் எப்பொழுது சாகார சேவையின் பங்கு முடிவடைகிறதோ அப்பொழுது தான் புதிய இராஜ்யத்தின் கொடுக்கல் வாங்கலின் அதிசயமான பங்கின் தொடக்கமாக இருக்கும். அப்படி அனைவரையும் விட முன்பாகச் சென்று இருக்கும் (அட்வான்ஸ் பார்ட்டி) குரூப், அதிலேயும் யார் பெயர் பெற்ற ஆத்மாக்களாக இருக்கிறார்களோ அவர்களுடைய குழு மிகவும் உறுதியாக இருக்கிறது. உயர்ந்த ஜென்மம், முதல் ஜென்மத்தை கொடுப்பதற்காக நிலத்தை தயார் செய்வதற்கான அதிசயமான பங்கு இந்த ஆத்மாக்கள் மூலமாக அதிவேகத்தில் நடந்து கொண்டிருக்கிறது. எப்படி விநாஷம் செய்விப்பவர்கள் பொத்தானை அழுத்துவதற்காக காத்துக் கொண்டிருக்கிறார்களோ அதே போல் தெய்வீக ஜென்மம் மூலமாக ஸ்தாபனை செய்விப்பதற்காக பொறுப்பாளர் ஆகியிருக்கும் முன்னதாகவே செய்யும் சேவையின் பார்ட்டி டச்சிங் (உணர்த்துதல்) செய்வதற்காக, செய்தி கொடுப்பதற்காக பிரத்யக்ஷம் செய்வதற்காக காத்துக் கொண்டிருக்கிறார்கள். அதை சம்மந்தத்தின் அன்புடன் பிரத்யக்ஷம் செய்வோம். இதுவும் விசித்திர கதைகளின் ரூபத்தில் ஸ்தாபனையின் போது ஜென்மத்தின் பங்கு அடங்கியிருக்கிறது. முதலில் கிருஷ்ணன் பின்னால் இராதை வருவார்கள் இல்லையா? ஜென்ம ஸ்தானம் மற்றும் அவருடைய நிலை இரண்டின் சம்பூர்ண காரியத்தை முடித்து விட்டு அதற்குப் பின்னால் இராதாவின் பிறவி ஏற்படும். எனவே அவர் பெரியவராக மற்றும் இவர் சிறியவராக ஆகிவிடுவார். எப்படி இங்கேயும் சேவையின் களத்தில் முதலில் ஜகதம்பா நிலத்தை தயார் செய்வதற்காக சென்றார், அதன் பின்பு தந்தை சென்றார். அந்த மாதிரி ஜகதம்பா மற்றும் நெருக்கமான குழந்தை விஷ்வ கிஷோர் துணையாக இருந்தார், அனைத்தையும் எதிர்கொள்பவராக இருந்தார். மைதானத்தில் முன்னுக்கு சேவையில் வருபவர்கள் இருந்தார்கள், அதே போலவே வேறு ரூபத்தில் காரியத்தின் சம்ஸ்காரம் அதுவே தான். இருவருமே ஸ்தாபனையின் ஆரம்ப கதையில் ஹீரோ பங்கு செய்பவர்கள். கர்ப மாளிகையை தயார் செய்வித்துக் கொண்டு இருக்கிறார்கள். இங்கேயும் காரிய நடவடிக்கையில் பொறுப்பாளராக இருவர்கள் இருந்தார்கள். அப்படி இந்த மாளிகை தயார் செய்பவரும் அந்த மாதிரி சக்திசாலியானவர் வேண்டும். இங்கு ஸ்தாபனைக்கான தயார் செய்தீர்கள், மேலும் பிறகு அங்கு உங்கள் அனைவரில் யார் விசேஷமாக அஷ்ட ரத்தினமாக இருக்கிறார்களோ அவர்களுக்காக தயார் செய்து கொண்டிருக்கிறார்கள், மாளிகை தயார் செய்து கொண்டிருக்கிறார்கள். எப்பொழுது தயார் ஆகிவிடுமோ அப்பொழுது தான் ஆத்மாக்கள் அங்கே செல்வார்கள் இல்லையா? அப்படி இப்பொழுது தூய்மையற்ற உலகத்தில் தூய்மையான மாளிகை தயார் செய்ய வேண்டும் என்பது எவ்வளவு உயர்ந்த காரியம் செய்ய வேண்டியதாக இருக்கிறது. எனவே இந்தக் காரியத்தை செய்ய முடியும் அளவிற்கு அந்த மாதிரியான சக்திசாலியான ஆத்மாக்கள் வேண்டும். அப்படி, இப்படி இருப்பவர்கள் செய்ய முடியாது. அவர்களும் எந்த தேதிக்குள் மாளிகை தயார் ஆக வேண்டும் என்று தேதியைக் கூறுங்கள் என்று கேட்கிறார்கள். அவர்களோ சாகார சேவையின் பங்கு எப்பொழுது முடிவடைகிறது அப்பொழுது தான் எங்களுடைய காரியத்தின் தொடக்கம் ஆரம்பமாகும். இவர்களுடைய முடிவு, எங்களுடைய தொடக்கம். முதலில் முடிவு ஏற்படும் அப்பொழுது தான் தொடக்கம் ஏற்படும். அப்படியானால் சேவை பங்கின் முடிவு தேதி எது? அதே தேதி பிறகு இராஜ்யத்தின் ஆரம்ப தேதியாக இருக்கும். அவர்களுடைய ஆன்மீக உரையாடலைக் கேட்குங்களா? பொதுவாக அனைத்து ஆத்மாக்களும் வெளிப்பட்டிருந்தார்கள் ஆனால் அவர்களிலும் குரூப்கள் இருந்தார்கள்.

சேவைக்கு தகுதியான குழந்தைகளைப் பார்த்து பாபா கூறினார் -

சேவைக்கான திட்டத்தையோ அனைவரும் மிக நன்றாக தயாரித்திருக்கிறீர்கள். ஆனால் அனைத்து சேவை திட்டங்களும் எப்பொழுது வெற்றி அடையும் என்றால் எப்பொழுது பொறுப்பாளர் ஆகியிருப்பவர் விசேஷமாக மூன்று விஷயங்களின் கவனம் கொடுக்கிறாரோ அப்பொழுது தான்.

1) ஒன்று எந்த ஆத்மாவிடம் என்ன விசேஷம் இருக்கிறதோ அந்த விசேஷத்திற்கு மதிப்பு கொடுத்து அவரின் எதிரில் ஊக்கம் உற்சாகத்தைக் கொண்டு வருவது, அதற்காக பொறுப்பாளர் ஆகியிருப்பவர் களைப்பற்ற சேவாதாரியாக வேண்டும்.

2) தன்னுடைய சேவை நிலையத்தில் மேலும் /தொடர்பில் இருக்கும் வேறு சேவை நிலையம் என்னென் இருக்கின்றனவோ அவற்றின் சூழ்நிலையை ஆன்மீகமாக ஆக்கி வைக்க வேண்டும், அதன் மூலம் தன்னுடைய மற்றும் வரும் ஆத்மாக்களில், யார் புதியவர்களாக வருகிறார்களோ அவர்களுக்கு சுலபமாக முன்னேற்றம் ஏற்பட வேண்டும். ஏனென்றால் சூழல் நன்கு நிலத்தை தயாரிக்கிறது. எனவே சேவை நிலையத்தின் சூழ்நிலை ஆன்மீகமாக இருக்க வேண்டும். யாரெல்லாம் சேவை நிலையத்தில் வருகிறார்களோ அவர்கள் தங்களுடைய குடும்ப விவகாரத்தின் பிரச்சனைகளோடு வருகிறார்கள், குடும்ப சூழ்நிலையால் மூலம் களைப்படைந்தவராக இருப்பார்கள். எனவே அவர்களுக்கு அதிகப்படியான உதவியின் அவசியம் தேவை. அவர்களுக்கு ஆன்மீகச் சூழ்நிலையின் சகயோகம் கொடுத்து அவர்களை சுலபமாக முயற்சி செய்பவர்களாக ஆக்க வேண்டும். எப்படி குளிர்சாதன பெட்டி இருக்கிறது என்றால், சூழ்நிலையை உருவாக்கிவிடுகிறது, குளிர் காலத்தில் ஒருவேளை வெப்பமான ஸ்தானம் கிடைத்து விட்டது என்றால் அதனுள் சென்றவுடனேயே செளகர்யமான நிலையை உணருவார்கள், இதே முறையில் ஆன்மீகத்தின் ஆதாரத்தில் சேவை நிலையத்தில் அந்த மாதிரி சூழ்நிலை இருக்க வேண்டும். அதன் மூலம் இந்த இடம் சுலபமாகவே முன்னேற்றம் அடைவதற்கான இடம் என்று அனுபவம் செய்யப்டும். எனவே சேவை நிலையத்திற்குள் வருகிறார்கள் என்றால் வந்தவுடனேயே வெளியுலகத்தின் மற்றும் சேவை நிலையத்தின் வித்தியாசத்தை அவர்கள் உணரட்டும், அதன் மூலம் அவர்கள் இயல்பாகவே ஈர்க்கப்பட வேண்டும்.

3) பிராமண பரிவாரத்தின் விசேஷம் - அனேகர் இருந்த போதிலும் ஒன்றாக இருப்பது. அப்படி ஒவ்வொரு சேவை நிலையத்தின் எண்ண அலைகளும் அந்த மாதிரி இருக்க வேண்டும் அதன் மூலம் இவர்கள் அனேகர்கள் இல்லை ஆனால் ஒருவர் என்று அனைவருமே உணர வேண்டும். ஒற்றுமையின் எண்ண அலைகள் முழு உலகில் ஒரு தர்மம், ஒரு இராஜ்யத்தை ஸ்தாபனை செய்யும். இந்த விசேஷ கவனம் கொடுத்து வேற்றுமையை அகற்றி ஒற்றுமையைக் கொண்டு வர வேண்டும்.

இந்த புது வருடத்தில் விசேஷமாக இந்த மூன்று விஷயங்களை நடைமுறையில் கொண்டு வாருங்கள். கேட்பது மற்றும் கூறுவதோ நடந்து கொண்டிருக்கிறது. ஆனால் இந்த வருடம் இந்த மூன்று விஷயங்களையும் நடைமுறையில் கொண்டு வர வேண்டும். சேவாதாரி தனக்காக அன்றி சேவைக்காகத் தான் இருக்கிறார். தன்னுடைய அனைத்தையும் சேவைக்காக அர்ப்பணம் செய்பவர். எப்படி சாகார பாபா சேவையில் எலும்புகளையும் அர்ப்பணம் செய்தார் தான் இல்லையா? அதே போல் ஒவ்வொரு கர்மேந்திரியம் மூலமாக எப்பொழுதும் சேவை நடந்து கொண்டே இருக்க வேண்டும். வாய் மூலமாகவும் சேவை, கண்கள் மூலமாகவும் சேவை அப்படி சேவையே சேவை என்றிருக்க வேண்டும். நீங்கள் அனைவருமே அந்த மாதிரியான சேவாதாரிகள் தான் இல்லையா.

திட்டத்தை நன்றாக தயாரித்திருக்கிறீர்கள் இப்பொழுது நடைமுறையில் பட்டியல் வரும். எப்படி திட்டத்தின் கோப்பு வந்து விட்டது, அதே போல் திட்டத்தின் முடிவும் வரும். நல்லது - அனைவரும் 108-ன் மாலையில் வருபவர்கள் தான் இல்லையா? அனைத்தும் தானாகவே அறிவிப்பாகிவிடும். தன்னுடைய இருக்கையை ஒவ்வொருவரும் எடுத்துக் கொண்டு தன்னுடைய எண்ணை அறிவிப்பார்கள். சேவையின் இருக்கை எண்ணை அறிவிப்பார்கள். சேவை மைக்காக உருவாகும். வாயின் மைக் அறிவிப்பு செய்யாது. நல்லது.

வரதானம் : கடலின் ஆழத்தில் சென்று அனுபவம் என்ற முத்துக்களை அடையக்கூடிய எப்பொழுதும் சக்திசாலியான ஆத்மா ஆகுக.

சக்திசாலியான ஆத்மா ஆவதற்காக யோகாவின் ஒவ்வொரு விசேஷத்தை ஒவ்வொரு சக்தியை மேலும் ஒவ்வொரு ஞானத்தின் முக்கியமான துளிகளை பயிற்சி செய்யுங்கள். பயிற்சி உள்ளவர், முழு ஈடுபாட்டில் ஈடுபட்டிருக்கக்கூடிய ஆத்மாவின் எதிரில் எந்த விதமான தடையும் நிலைத்திருக்க முடியாது. எனவே பயிற்சியின் பிரயோக சாலையில் அமர்ந்து விடுங்கள். இதுவரை ஞானக்கடல், குணங்களின் கடல், சக்திகளின் கடலில் மேலோட்டமான அலைகளில் நீந்திக் கொண்டிருந்தீர்கள். ஆனால் இப்பொழுது கடலின் ஆழத்தில் சென்றீர்கள் என்றால் அனேக விதமான விசித்திர அனுபவத்தின் முத்துக்களை பெற்று சக்திசாலியான ஆத்மா ஆகிவிடுவீர்கள்.

**சுலோகன்: அசுத்தம் தான் விகாரம் என்ற பூதங்களை வரவழைக்கிறது.
எனவே எண்ணங்களினாலும் சுத்தமானவராக ஆகுங்கள்.**